

परिभाषित अंशदान निवृत्तीवेतन योजना/राष्ट्रीय  
निवृत्तीवेतन योजनेतर्गत योजनेच्या सभासदास  
सेवा कालावधीत मृत्यु झाल्यास त्याच्या  
कुटुंबियांना द्यावयाच्या सानुग्रह अनुदान व  
लाभाबाबत.

महाराष्ट्र शासन  
कौशल्य,रोजगार,उद्योजकता व नाविन्यता विभाग,  
शासन निर्णय क्र.व्हीओसी-२०२१/प्र.क्र.१४५/कौशल्य-२  
मादाम कामा रोड, हुतात्मा राजगुरु चौक  
मंत्रालय,मुंबई - ४०००३२  
दिनांक : १६ जानेवारी, २०२३

- वाचा :** १) वित्त विभाग शासन निर्णय क्रमांक अंनियो १००५/प्र.क्र.१२६/सेवा-४,  
दि.३१ ऑक्टोबर,२००५  
२) वित्त विभाग शासन निर्णय क्र.अंनियो-१००७/प्र.क्र.१८/सेवा-४, दि.७ जुलै,२००७.  
३) वित्त विभाग शासन परिपत्रक क्र.अंनियो-१००९/प्र.क्र.३२/सेवा-४,  
दि.१८ ऑगस्ट,२००९.  
४) वित्त विभाग शासन निर्णय क्र.अंनियो-१००९/प्र.क्र.१/सेवा-४,  
दि.१२ नोव्हेंबर,२०१०  
५) उच्च व तंत्र शिक्षण विभाग शासन निर्णय क्रमांक: अंनियो २०१०/(६७८/१०)/विशी-१,  
दि.२५ मार्च,२०११  
६) वित्त विभाग शासन निर्णय क्र.अंनियो-२०१२/प्र.क्र.९६/सेवा-४, दि.२७ ऑगस्ट, २०१४  
७) वित्त विभाग शासन निर्णय क्र.अंनियो-२०१७/प्र.क्र.२९/सेवा-४, दि.२९ सप्टेंबर,२०१८  
८) संचालक, व्यवसाय शिक्षण व प्रशिक्षण संचालनालय, मुंबई यांचे पत्र क्र.५/व्हीओसी/  
२२०३/DCPS/NPS/२०२१/१९५, दि.०९ ऑगस्ट,२०२१.  
९) कौशल्य, रोजगार, उद्योजकता व नाविन्यता विभाग शासन निर्णय क्र.व्हीओसी-२०२१/  
प्र.क्र.१००/कौशल्य-२, दि.२६ सप्टेंबर, २०२२

**प्रस्तावना :**

दिनांक १ नोव्हेंबर, २००५ रोजी किंवा त्यानंतर नियुक्त होणाऱ्या कर्मचाऱ्यांसाठी नवीन  
परिभाषित अंशदान निवृत्तीवेतन योजना संदर्भाधीन क्रमांक १ येथील शासन निर्णयान्वये अंमलात  
आली आहे. या योजनेच्या अंमलबजावणीची कार्यपद्धती संदर्भाधीन क्रमांक २ येथील शासन  
निर्णयान्वये ठरविण्यात आली आहे. संदर्भाधीन क्रमांक ५ येथील शासन निर्णयान्वये व्यवसाय  
शिक्षण व प्रशिक्षण संचालनालयाच्या अधिनस्त व्यवसाय शिक्षणाकडील अनुदानित तंत्रशाळा व  
कनिष्ठ महाविद्यालयात दि.०१ नोव्हेंबर, २००५ रोजी व तदनंतर नियुक्त शिक्षक व शिक्षकेतर  
कर्मचाऱ्यांसाठी परिभाषित अंशदान निवृत्तीवेतन योजना लागू केली आहे. तसेच परिभाषित अंशदान  
निवृत्तीवेतन योजनेच्या अंमलबजावणीची कार्यपद्धती ठरविण्यात आली आहे.

सदर योजना केंद्राच्या धर्तीवर राष्ट्रीय निवृत्तीवेतन योजनेत संदर्भाधीन क्रमांक ६ येथील शासन निर्णयान्वये समाविष्ट केलेली आहे. त्याचप्रमाणे व्यवसाय शिक्षण व प्रशिक्षण संचालनालयाच्या अधिनस्त व्यवसाय शिक्षणाकडील अनुदानित तंत्रशाळा व कनिष्ठ महाविद्यालय यामधील शिक्षक व शिक्षकेतर कर्मचाऱ्यांना लागू असलेली परिभाषित अंशदान निवृत्तीवेतन योजना (DCPS) केंद्राच्या राष्ट्रीय निवृत्तीवेतन योजनेत (NPS) समाविष्ट करून योजनेबाबतच्या (स्तर १) अंमलबजावणीची कार्यपद्धती संदर्भाधीन क्र.९ येथील शासन निर्णयान्वये निश्चित करण्यात आली आहे. परिभाषित अंशदान निवृत्तीवेतन योजना/ राष्ट्रीय निवृत्तीवेतन योजनेतर्गत योजनेच्या सभासदाचा सेवा कालवधीत मृत्यु झाल्यास त्याच्या कुटुंबियांना द्यावयाच्या सानुग्रह अनुदान व लाभाबाबत संदर्भाधीन क्र.७ अन्वये शासकीय कर्मचाऱ्यांसाठी निर्णय घेण्यात आला आहे. सदर तरतूद राज्यातील व्यवसाय शिक्षण व प्रशिक्षण संचालनालयाच्या अधिनस्त व्यवसाय शिक्षणाकडील अनुदानित तंत्रशाळा व कनिष्ठ महाविद्यालय यामधील शिक्षक व शिक्षकेतर पदावर काम करणाऱ्या कर्मचाऱ्यांसाठी लागू करण्याची बाब शासनाच्या विचाराधीन होती.

### शासन निर्णय :

दिनांक ०१ नोव्हेंबर, २००५ रोजी व त्यानंतर सेवेत नियुक्त झालेला राज्यातील व्यवसाय शिक्षण व प्रशिक्षण संचालनालयाच्या अधिनस्त व्यवसाय शिक्षणाकडील मान्यता प्राप्त खाजगी १०० टक्के अनुदानित पदवरील तंत्रशाळा व कनिष्ठ महाविद्यालयातील शिक्षक व शिक्षकेतर कर्मचारी जो परिभाषित अंशदान निवृत्तीवेतन योजना/ राष्ट्रीय निवृत्तीवेतन योजनेचा सदस्य आहे असा कर्मचारी १० वर्षे सेवा होण्यापूर्वी सेवेत असतांना मृत्यु पावल्यास, त्याने नामनिर्देशित केलेल्या व्यक्तीस, नामनिर्देशन केले नसल्यास त्याच्या कायदेशीर वारसास सानुग्रह अनुदान रु.१० लक्ष अधिक कर्मचाऱ्याच्या खाती जमा असलेली संचित रक्कम देण्याचा निर्णय शासनाने घेतला आहे.

२. दिनांक ०१.११.२०५ रोजी व त्यानंतर सेवेत नियुक्त केलेला शिक्षक व शिक्षकेतर कर्मचारी जर परिभाषित अंशदान निवृत्तीवेतन योजना / राष्ट्रीय निवृत्तीवेतन योजनेचा सदस्य होण्यास पात्र असेल, परंतु त्याचे खाते उघडण्याची जबाबदारी ज्या कार्यालयाची आहे त्या कार्यालयांनी ती पार पाडली नसेल किंवा सदर कर्मचा-याचा दोष नसताना काही अपरिहार्य कारणास्तव त्याचे खाते उघडले गेले नसेल अशा कर्मचा-यांना नामनिर्देशित व्यक्तीस, नामनिर्देशन केले नसल्यास त्याच्या कायदेशीर वारसास देखील रु. १०.०० लक्ष इतके सानुग्रह अनुदान अनुज्ञेय राहिल. मात्र अशा प्रकरणांना मान्यता देण्यापूर्वी वित्त विभागची सहमती घेणे आवश्यक राहिल

३. सानुग्रह अनुदान मंजूरीचे अधिकार अपर मुख्य सचिव / प्रधान सचिव / सचिव, कौशल्य रोजगार, उद्योजकता व नाविन्यता विभाग, मंत्रालय, मुंबई यांना राहतील त्यांना हे अधिकार त्यांच्या दुय्यम अधिका-यास प्रत्यार्पित करता येणार नाहीत.

४. सदर योजनेची कार्यपद्धती सोबत जोडलेल्या “जोडपत्र” व परिशिष्ट क्रमांक १ ते २प्रमाणे अंमलात आणावी.

५. या प्रयोजनार्थ येणारा खर्च पुढील लेखाशिर्षाखाली नमुद केलेल्या तरतूदीतून करण्यात यावा.

मागणी क्रमांक- जी-६

२०७१, निवृत्तीवेतने व इतर सेवानिवृत्ती लाभ

०१, नागरी

१०३, अनुकंपा भत्ता

(००) (१४), व्यवसाय शिक्षण व प्रशिक्षण संचालनालयच्या अधिनस्त अशासकीय अनुदानित संस्थांतील अनुदानित पदावरील नियमित शिक्षक व शिक्षकेतर कर्मचाऱ्यांसाठी परिभाषित अंशदान / राष्ट्रीय निवृत्तीवेतन योजनेंतर्गत सानुग्रह अनुदान (अनिवार्य)

०४, निवृत्तीवेतनविषयक खर्च (२०७१ ०८११)

६. सदरहू शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२३०११७१३०१३२४००३ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(श्रीनिवास शास्त्री)

उप सचिव, महाराष्ट्र शासन

प्रत:-

- १) मा. राज्यपाल, महाराष्ट्र राज्य यांचे सचिव,
- २) मा. मुख्यमंत्री यांचे अपर मुख्य सचिव,
- ३) मा. उपमुख्यमंत्री यांचे खाजगी सचिव,
- ४) मा. मंत्री, कौशल्य, रोजगार, उद्योजकता व नाविन्यता यांचे खाजगी सचिव, मंत्रालय, मुंबई.
- ५) मा. विरोधी पक्षनेता, विधानपरिषद/विधानसभा यांचे खाजगी सचिव, विधान भवन, मुंबई.
- ६) सर्व सन्माननीय विधानमंडळ सदस्य, महाराष्ट्र राज्य.
- ७) मुख्य सचिव, महाराष्ट्र राज्य
- ८) प्रधान सचिव, कौशल्य, रोजगार, उद्योजकता व नाविन्यता विभाग, मंत्रालय, मुंबई.
- ९) प्रधान महालेखापाल (लेखापरीक्षा)-१, महाराष्ट्र, मुंबई
- १०) महालेखापाल (लेखा व अनुज्ञेयता)-१, महाराष्ट्र, मुंबई
- ११) महालेखापाल (लेखा व अनुज्ञेयता)-२, महाराष्ट्र, नागपूर
- १२) महालेखापाल (लेखापरीक्षा)-२, महाराष्ट्र, नागपूर
- १३) संचालक, लेखा व कोषागरे, मुंबई
- १४) उपसंचालक, राज्य अभिलेख देखभाल अभिकरण, मुंबई

- १५) अधिदान व लेखा अधिकारी, वांद्रे, मुंबई
- १६) वरिष्ठ कोषागार अधिकारी, पुणे/नागपूर/औरंगाबाद/नाशिक
- १७) निवासी लेखापरिक्षा अधिकारी, मुंबई
- १८) सर्व जिल्हा कोषागार अधिकारी
- १९) संचालक, व्यवसाय शिक्षण व प्रशिक्षण संचालनालय, महाराष्ट्र राज्य, मुंबई.
- २०) सहसंचालक, व्यवसाय शिक्षण व प्रशिक्षण, प्रादेशिक कार्यालय, मुंबई/नाशिक/पुणे/औरंगाबाद/ अमरावती/नागपूर (व्यवसाय शिक्षण व प्रशिक्षण संचालनालयामार्फत)
- २१) सर्व जिल्हा व्यवसाय शिक्षण व प्रशिक्षण अधिकारी, ( व्यवसाय शिक्षण व प्रशिक्षण संचालनालयामार्फत )
- २२) कौशल्य, रोजगार, उद्योजकता व नाविन्यता विभागातील सर्व कार्यासने
- २३) निवड नस्ती. (कौशल्य-२).

( कौशल्य , रोजगार, उद्योजकता व नाविन्यता विभाग शासन निर्णय क्रमांक-व्हिओसी- २०२१/  
प्र.क्र.१४५/कौशल्य-२ दिनांक १६ जानेवारी, २०२३ मध्ये निर्दिष्ट केलेले जोडपत्र )

### जोडपत्र

परिभाषित अंशदान निवृत्तीवेतन योजना/राष्ट्रीय निवृत्तीवेतन योजनेचा सदस्य असणारा कर्मचारी १० वर्ष सेवा होण्यापूर्वी सेवेत असतांना मृत्यू पावल्यास, त्याच्या नामनिर्देशित व्यक्तीस/ नामनिर्देशन केले नसल्यास त्यांच्या कायदेशीर वारसास सानुग्रह अनुदान रुपये १० लक्ष मंजूर करण्यां संदर्भात करावयाची कार्यवाही

१) **कर्मचाऱ्याच्या नामनिर्देशित व्यक्तीने /कायदेशीर वारसाने करावयाची कार्यवाही :-** परिभाषित अंशदान निवृत्तीवेतन योजना/राष्ट्रीय निवृत्तीवेतन योजना लागू असलेल्या कर्मचाऱ्याचा १० वर्ष सेवा होण्यापूर्वी सेवेत असताना मृत्यू झाल्यास त्या कर्मचा-याने नामनिर्देशित केलेल्या व्यक्तीने किंवा जर त्या कर्मचा-याने नामनिर्देशन केले नसेल, तर कायदेशीर वारसाने कर्मचा-याच्या मूळ मृत्यू प्रमाणपत्रासह सानुग्रह अनुदान रुपये १० लक्ष मिळण्यासाठी कार्यालय प्रमुख/ आहरण व संवितरण अधिका-यांकडे या सोबतच्या विहित नमुन्यात ( परिशिष्ट -१ ) मध्ये अर्ज सादर करावा.

२) **कार्यालय प्रमुख / आहरण व संवितरण अधिकाऱ्याने करावयाची कार्यवाही :-** कार्यालय प्रमुख/आहरण व संवितरण अधिकाऱ्याने मृत कर्मचा-याच्या नामनिर्देशित व्यक्ती/ कायदेशीर वारसाचा मूळ अर्ज परिशिष्ट -१, मूळ मृत्यू प्रमाणपत्र, सेवा पुस्तकाचे प्रथम पान तसेच प्रथम नियुक्तीची नोंद असलेल्या पानाची साक्षांकित प्रत, सेवार्थ आयडी, डिसीपीएस सभासद असल्याचे प्रमाणपत्र, डिसीपीएस क्रमांक / प्रान क्रमांक, शासन सेवेतील नियुक्तीचे सक्षम प्राधिकाऱ्याचे आदेश यासह या सोबतच्या परिशिष्ट -२ मध्ये संचालक, व्यवसाय शिक्षण व प्रशिक्षण संचालनालय, मुंबई (विभाग प्रमुख )यांच्याकडे शिफारशीसह प्रस्ताव सादर करेल.

३) **संचालक, व्यवसाय शिक्षण व प्रशिक्षण संचालनालय, मुंबई (विभाग प्रमुख) यांनी करावयाची कार्यवाही :-** कार्यालय प्रमुख / आहरण व संवितरण अधिकारी यांचेकडून परिशिष्ट -२ मध्ये प्रस्ताव प्राप्त झाल्यावर त्या सोबतचे दस्तावेज / प्रमाणपत्रे इ. चे आधारे खात्री करुन प्रस्तावाबाबत आपले अभिप्राय नोंदवून प्रशासकीय विभागाकडे सादर करावा.

४) **प्रशासकीय विभागाने करावयाची कार्यवाही :-** संचालक, व्यवसाय शिक्षण व प्रशिक्षण संचालनालय, मुंबई यांनी सादर केलेल्या प्रस्तावाच्या आधारे प्रशासकीय विभागाने सानुग्रह अनुदान मंजूरी आदेश निर्गमित करावा. आदेशाची एक प्रत संबंधित जिल्हा कोषागार अधिकारी, दुसरी प्रत कार्यालय प्रमुख / आहरण व संवितरण अधिकारी आणि तिसरी प्रत ( सवाक्षरीत ) कर्मचाऱ्यांच्या वारसास पाठविण्यात यावी. चौथी प्रत ( कार्यालयीन प्रत ) प्रशासकीय विभाग कार्यालयीन अभिलेख्यात जतन करावी.

५) **कार्यालय प्रमुख / आहरण व संवितरण अधिकारी मंजूरी आदेशाच्या आधारे कोषागारास देयक सादर करतील.** सदर देयक नमुना महाराष्ट्र कोषागार नियम ४५ - ए मध्ये सादर करण्यांत

यावा. परिभाषित अंशदान निवृत्तीवेतन योजना / राष्ट्रीय निवृत्तीवेतन योजनेंतर्गत प्रदान करण्यांत येणारी सानुग्रह अनुदानाची रक्कम मागणी क्रमांक- जी-६, २०७१- निवृत्तीवेतने व इतर सेवानिवृत्ती लाभ, ०१ नागरी, १०३ अनुकंपा भत्ता, (००) (१४)- व्यवसाय शिक्षण व प्रशिक्षण संचालनालयच्या अधिनस्त अशासकीय अनुदानित संस्थांतील अनुदानित पदावरील नियमित शिक्षक व शिक्षकेतर कर्मचाऱ्यांसाठी परिभाषित अंशदान/ राष्ट्रीय निवृत्तीवेतन योजनेंतर्गत सानुग्रह अनुदान (अनिवार्य), ०४, निवृत्तीवेतनविषयक खर्च (२०७१ ०८११) या लेखाशीर्षाखाली खर्ची टाकण्यात यावी.

---

## परिशिष्ट -१

परिभाषित अंशदान निवृत्ततीवेतन योजना/राष्ट्रीय निवृत्ततीवेतन योजनेंतर्गत कर्मचा-यांच्या नामनिर्देशित व्यक्तीने/वारसाने सानुग्रह अनुदान मगणीबाबत करावयाचा अर्ज

कर्मचा-याच्या नामनिर्देशित व्यक्ती/ वारसाचे नाव व पूर्ण पत्ता

दिनांक:-

प्रति,

आहरण व संवितरण अधिकारी

कार्यालयाचे नाव व पत्ता

**विषय :-** परिभाषित अंशदान निवृत्ततीवेतन योजना / राष्ट्रीय निवृत्ततीवेतन योजनेंतर्गत सानुग्रह अनुदान मिळणेबाबत.

महोदय,

१) कै श्री/श्रीमती ----- हे / ह्या -----  
-शाळेत दिनांक ----- ते दिनांक ----- कार्यरत होते / होत्या. सेवेत असतांना दिनांक ----- रोजी त्यांचे निधन झाले आहे. सेवेत असतांना ते / त्या परिभाषित अंशदान निवृत्ततीवेतन योजना / राष्ट्रीय निवृत्ततीवेतन योजना या योजनेचे सभासद होते / होत्या.

त्यांनी परिभाषित अंशदान निवृत्ततीवेतन योजना / राष्ट्रीय निवृत्ततीवेतन योजने अंतर्गत रक्कम मिळण्यासाठी मला नामनिर्देशित केले आहे / नाही ( नसल्यास ----- मी त्यांचा कायदेशीर वारस ठरत आहे. त्यामुळे उपरोक्त या योजने अंतर्गत देय केलेले सानुग्रह अनुदान मिळावे, ही विनंती. यासोबत मी कै. श्री. / श्रीमती ----- यांच्या मृत्यूच्या दाखल्याची मूळ प्रत जोडत आहे. त्यांचेशी माझे नाते पुढील प्रमाणे आहे.

अ.क्र	नाव	मयत कर्मचा-यांशी नाते

२) कर्मचा-याचा आवश्यक तपशील खालील प्रमाणे आहे.

कर्मचाऱ्याचे नाव	सेवार्थ आयडी/DCPS क्रमांक / PRAN क्रमांक	सेवेत रुजू झाल्याची तारीख

आपला/आपली विश्वासू

( )

सोबत :- १) मृत्यूचा दाखला ( मूळ प्रत )

२) वारस प्रमाणपत्र

स्थळ :-

दिनांक :-

## परिशिष्ट -२

आहरण व संवितरण अधिका-यांने परिभाषित अंशदान निवृत्ततीवेतन योजना/ राष्ट्रीय निवृत्ततीवेतन योजने अंतर्गत कर्मचा-याच्या नामनिर्देशित व्यक्तीस / वारसास सानुग्रह अनुदान मंजूरीबाबत संचालक, व्यवसाय शिक्षण व प्रशिक्षण संचालनालय, महाराष्ट्र राज्य, मुंबई यांस करावयाचा अर्ज

कार्यालयाचे नाव व पत्ता :-

-----

-----

दिनांक -----

प्रति,

संचालक,

व्यवसाय शिक्षण व प्रशिक्षण संचालनालय,

महाराष्ट्र राज्य, मुंबई

**विषय :-** परिभाषित अंशदान निवृत्ततीवेतन योजना / राष्ट्रीय निवृत्ततीवेतन योजने अंतर्गत सभासदाच्या नामनिर्देशित व्यक्तीस/कायदेशीर वारसास सानुग्रह अनुदान मंजूर करण्याबाबत.

महोदय,

श्री / श्रीमती ----- पदनाम----- ( संस्थेचे नाव )

हे “२२०३ तंत्रशिक्षण ” या मुख्य लेखाशिर्षातर्गत पूर्व व्यवसायिक अभ्यासक्रम, +२ स्तरावरील उच्च माध्यमिक व्यवसाय अभ्यासक्रम (एच.एस.सी व्होकेशनल) व द्विलक्षी व्यवसाय अभ्यासक्रम राबवित असलेल्या अशासकीय अनुदानित विद्यालयातील १०० टक्के अनुदानित पदावरील शिक्षक व शिक्षकेत्तर कर्मचारी यांचे दिनांक ----- रोजी निधन झाले. सदर कर्मचारी सेवेत असतांना परिभाषित अंशदान निवृत्ततीवेतन योजना / राष्ट्रीय निवृत्ततीवेतन योजना या योजनेचे सभासद होते. उपरोक्त कारणामुळे कर्मचा-यांची सेवा संपुष्टात आल्यामुळे शासन निर्णय कौशल्य ,रोजगार, उद्योजकता व नाविन्यता विभाग क्रमांक व्हिबोसी-२०२१/प्र.क्र.१४५/२०२१ दिनांक ऑक्टोबर, २०२२ अनुसार सानुग्रह अनुदान मिळणेबाबत त्यांनी नामनिर्देशित केलेल्या व्यक्तीचा / नामनिर्देशन नसल्याने कायदेशीर वारसदाराचा अर्ज प्राप्त झालेला आहे. त्यानुषंगाने सदर कर्मचा-याचा तपशील पुढील प्रमाणे सादर करण्यात येत आहे.

नाव, पदनाम	सेवार्थ आयडी/ DCPS क्रमांक/ PRAN क्रमांक	सेवेत रुजू झाल्याचा दिनांक	मृत्यू दिनांक	मृत्यूच्या दिनांकास झालेली सेवा / वर्षे/ दिवस / महिना	कोषागाराचे नाव

यासोबत खालील नमुद केल्याप्रमाणे आवश्यक दस्तावेज सादर करण्यात येत आहे.

१) नामनिर्देशित व्यक्ती/ कायदेशीर वारसाचा अर्ज परिशिष्ट -१ ( मुळ प्रत )

२) मृत्यूचा दाखला ( मूळ प्रत )



३) वारस प्रमाणपत्र ( मूळ प्रत )

४) कर्मचाऱ्यांच्या शासन सेवेतील नियुक्ती आदेशाची साक्षात्कृत प्रत

५) कर्मचाऱ्यांच्या सेवापुस्तकाचे प्रथम पान तसेच प्रथम नियुक्तीची नोंद असलेल्या पानाची साक्षात्कृत प्रत

६) डिसीपीएस/ एनपीएस सभासद असल्याचे प्रमाणपत्र

७) कर्मचाऱ्याकडून शासकीय येणे बाकी नसल्याचे प्रमाणपत्र

तरी, सदर नामनिर्देशित व्यक्ती/ नामनिर्देशन नसल्याने कायदेशीर वारस श्री/ श्रीमती ---  
----- यांना रु. १०.०० लक्ष सानुग्रह अनुदान मिळण्यास शिफारस आहे.

.

आपला / आपली विश्वासू

स्वाक्षरी/-

( आहरण व संवितरण अधिकारी )